

---

Balagopala Ashtakam

ಬಾಲಗೋಪಾಲಾಷ್ಟಕಂ

Document Information



---

Text title : Balagopala Ashtakam

File name : bAlagopAlAShTakam.itx

Category : vishhnu, krishna, aShTaka, shrIkRiShNaLIILashukamuni

Location : doc\_vishhnu

Author : Shrikrishnalilashukamuni

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 4, 2022

*sanskritdocuments.org*

---



ಬಾಲಗೋಪಾಲಾಷ್ಟಕಂ



ದೇವ ! ತ್ವದಾಮ್ರೇಷನಲಂಪಟೇನ ದಿವ್ಯೇನ ನಿವ್ಯಾಜಮಧುದ್ರವೇಣ  
ಉದೀರಯೇ ಕಿಂಚಿದುದಂಚಿತಾಭ್ಯಾಂ ಕರ್ಣಾಂಚಲಾಭ್ಯಾಮವಧಾರಯಸ್ವ .. 1..  
ಸ್ತೋಕೋತ್ತಾನಂ ಚರಣಕಮಲಂ ದಕ್ಷಿಣಂ ಬಾಮಜಂಘಾ  
ಮೂಲಾಪಾಂತೇ ಮೃದುನಿ ದಧತೀ ಮಂಜು ಮಧ್ಯಂ ವಹಂತೀ .  
ವಲ್ಲದ್ಬಾಲಾಂಗುಲಿದರವಲದ್ವಕ್ತನೇತ್ರಾಭಿರಾಮಂ (ನೇತ್ರಾಭಿರಾಮಾ)  
ವಂಶೀಮಗ್ನಾ ವಹತು ಹೃದಿ ವೋ ಬಾಲಗೋಪಾಲಮೂರ್ತಿಃ .. 2..  
ಅಕ್ಷಾಮಕ್ಷಾಮಮೃತಲುಲಿತಂ ಹರ್ಷವರ್ಷಂ ದುಹಾನಾ  
ಬಾಲಾ ನೀಲಾಂಜನಪರಿಣತಿರ್ಮನ್ಮುಳಸ್ಮೇರವಕ್ತ್ರಾ .  
ಅಂಗೇಷ್ಟಂಗೇಷ್ಟವಿರಲವಹತ್ಕಾಂತಿಭಾರಂ ವಹಂತೀ  
ಚೇತಸ್ಯಾಭಿರ್ಭವತು ಭವತಾಂ ಬಾಲಗೋಪಾಲಮೂರ್ತಿಃ .. 3.. (ಚೇತಸ್ಯಾವಿರ್ಭವತು)  
ಬಹೋರ್ತಂಸಾ ವಿಪುಲನಯನಾ ಮುಗ್ಧವಕ್ತ್ರೇಂದುಬಿಂಬಾ  
ಕಂಬುಗ್ರೀವಾ ಕರುಣಹೃದಯಾ ಕೋಮಲಾಜಾನುಬಾಹುಃ .  
ಮಂಜನ್ನಾಭಿರ್ಮೃದುಲಜಘನಾ ಬಾಲಪಾದಾರವಿಂದಾ  
ಮಂದಂ ಮಂದಂ ವಹತು ಹೃದಿ ವೋ ಬಾಲಗೋಪಾಲಮೂರ್ತಿಃ .. 4..  
ಭೂಯೋ ಭೂಯೋ ವಿಸೃತಭುವನಾಹ್ಲಾದಲೀಲಾಕಟಾಕ್ಷಾ  
ಭೂಷಾಭೋಗವ್ಯತಿಕರಲುರತ್ನುಷ್ಟಕಾಂತಿಪ್ರವಾಹಾ .  
ಶ್ರೀಮದ್ಭರ್ತಾಭರಣಸುಭಗಶ್ಲಕ್ಷ್ಯ ಧರ್ಮ್ಮಲ್ಲಭಾರಾ  
ಚಿತ್ತೇ ನಿತ್ಯಂ ಚರತು ಭವತಾಂ ಬಾಲಗೋಪಾಲಮೂರ್ತಿಃ .. 5..  
ಮಾಧುರ್ಯಾಣಾಮವಧಿರವಧಿರ್ಮಂಜುಕೈಶೋರಭಾಜಾಂ  
ಮಂಗಲ್ಯಾನಾಂ ಪ್ರಥಮಭವನಂ ಮಂಗಲಂ ಮಂಗಲಾನಾಂ .  
ವಂಶೀವಾದವ್ಯಸನರಸಿಕಾ ವಿಶ್ವವಿಶ್ವಾನನಶ್ರೀ-  
ವೀಚೇಭಾರಾ ತರುಣಯತು ವೋ ಬಾಲಗೋಪಾಲಮೂರ್ತಿಃ .. 6..  
ಭಾವೇಲೀಲಾರಚಿತತಿಲಕಾ ಭಂಗುರಭ್ರೂಪತಾಕೇ (ಭಾಲೇಲೀಲಾ)  
ಭದ್ರಾಂ ಮುದ್ರಾಂ ಕಿಮಪಿ ಸುಭಗಂ ವಿಭೃತೀ ವಿಭ್ರಮಾಣಾಂ .  
ಶ್ರೀಮದ್ವಂಶೀವದನವಲಿತ್ಯೈಃ ಶೀತಶೀತೈರಪಾಂಗೈ-  
ಶ್ಚಿತ್ತಾಭೋಗಂ ಶಿಶಿರಯತು ವೋ ಬಾಲಗೋಪಾಲಮೂರ್ತಿಃ .. 7..

ಶ್ಯಾಮಶ್ಯಾಮಾ ಶಿಶಿರಶಿಶಿರಾಪಾಂಗಮಂಗಲ್ಯಲೀಲಾ  
ಸ್ವಾದುಸ್ವಾದುಃ ಸರಸಸರಸಸ್ನಿಗ್ಧಮುಗ್ಧಾನನೇಂದುಃ .  
ಸ್ಮೇರಸ್ಮೇರಾ ಮಧುರ ಮಧುರೋದಾರ ಬಿಂಬಾಧರೋಷ್ಟೀ  
ಮಧ್ಯೇಚಿತ್ತಂ ವಹತು ಭವತಾಂ ಬಾಲಗೋಪಾಲಮೂರ್ತಿಃ .. 8.  
ಧಾರಾ ಭಾಸಾಂ ತತ ಇತ ಇತಿ ಪ್ರಸ್ಫುರಂತೀ ಸಮಂತಾತ್  
ಸಾಂದ್ರಾನಂದಸ್ತಿಮಿತಲಹರೀಭಂಗಿತುಂಗಾನುಭಾವಾ .  
ನೇವಾನಮೃತ್ರಿದಶಪರಿಷದ್ಧತ್ತಚಿಸಾವಧಾನಾ  
ಚೇತಃಪೀಠೀಮಧಿವಸತು ವೋ ಬಾಲಗೋಪಾಲಮೂರ್ತಿಃ .. 9..  
ಜಗದಖಿಲಮನೋಜ್ಞೇ ಬಾಲಗೋಪಾಲವಾಲೇ  
ಕಿಮಪಿ ಕುತುಕಭಾಜಾ ಕೃಷ್ಣಲೀಲಾಶುಕೇನ .  
ವಿರಚಿತಮಿತಿ ವಾಚಾಂ ವೀಚಿಮಾಧುರ್ಯಧಾರಾ-  
ಪರಿಮಲಪರಿಪಾಕಂ ಭಾವಕಾ ಭಾವಯಂತಾಂ .. 10..  
ಇತಿ ಶ್ರೀಲೀಲಾಶುಕಮುನಿವಿರಚಿತಂ ಬಾಲಗೋಪಾಲಾಷ್ಟಕಂ ಸಂಪೂರ್ಣಂ .

Proofread by Mohan Chettoor

---

—  
*Balagopala Ashtakam*

pdf was typeset on September 4, 2022

—

Please send corrections to [sanskrit@cheerful.com](mailto:sanskrit@cheerful.com)

